

تبرہ نگار: پروفیسر محمد اقبال جاوید

زیرنظر کتاب علامہ سید سلیمان ندویؒ کے بارے میں مولانا ابوعلی اثری کے آن مضافین کا مجموعہ ہے جو مختلف رسائل و جرائد میں وقتاً فوتاشائع ہوتے رہے اور جسے ندوۃ الحمد شیخ گوجرانوالہ نے ۱۹۸۵ء میں جناب ضیاء اللہ حکمر کے اهتمام سے طبع کرنے کے بعد، بلا قیمت تقسیم کیا تھا۔ یہ نایاب کتاب اس موضوع پر گوجرانوالا سے طبع ہونے والی پہلی کتاب ہے اور غالباً آخری بھی۔

مولانا عبدالباری (۱۹۰۳ء۔ ۱۹۹۱ء) جن کا قلمی نام ابوعلی اثری اور ابوعلی عظیمی ہے وہ ۱۹۹۱ء تک دارالمحضین میں لاہوریین کے طور پر کام کرتے رہے۔ جناب ابوعلی اثری یوں اور دارالمحضین اعظم گڑھ کے قدیم ارکان میں سے تھے۔ اور اہل حدیث مکتبہ، فکر سے متعلق تھے، جبکہ علامہ سید سلیمان ندویؒ بھی تحریک اہل حدیث سے متاثر تھے، اور اس کی دینی افادیت کے دل سے قائل تھے۔ جناب ابوعلی اثری کو دارالمحضین میں سید مرحوم سے انتہائی قرب حاصل رہا۔ انہیں ایک معتمد اور معاون کی حیثیت حاصل تھی، وہ سید مرحوم کی شخصی، علمی اور دینی اداوں کے گرویدہ تھے۔ سید صاحب، نجی، تصنیفی اور علمی معاملات میں ان کے مشوروں کو قدر و منزالت کی لگا ہوں ہے دیکھتے تھے۔ یوں ابوعلی اثری "سید سلیمان ندویؒ" کے بارے میں حوالے کی حیثیت رکھتے ہیں اور ان کی تحریریں سید صاحب کے بارے میں ایک مستند آخذ ہیں۔

مولانا اثری، شیلی نعمانی کی شخصی نجابتیوں کے قائل اور ان کی قلمی عظمتوں کے گھائل تھے۔ شیلی کے انداز تحریر پر وہ اس قدر فریغت تھے کہ انہیں محمد حسین آزاد اور مولانا حافظ سے بھی بلند سمجھتے تھے، اس تاثر اور سید صاحب کی رفاقت و صحبت نے ان کے ذہن کو بالیدگی، فکر کو کشادگی، دل کو تازگی اور قلم کو شنگنگی عطا کر دی تھی۔

آن کی تحریر میں علامہ شبلیؒ اور سید سلیمان ندویؒ کا رنگ انتہائی دل آویز یوں کے ساتھ ہم آہنگ ہو گیا تھا۔ آن کے مضافین بر صغیر پاک و ہند کے دینی اور ادبی رسالوں میں چھپتے اور اہل

ذوق کے لئے سرمایہ شوق فراہم کرتے رہے، محترم ضیاء اللہ کوھر ذوق و شوق کے اسی علمی قالے کے فرد فرید ہیں۔ وہ جماعتی وابستگی کے ساتھ مولانا اثری کے انداز تحریر سے بھی اپنائی ملتا رہتھے، اسی تاثر کا نتیجہ تھا کہ وہ آن کی تحریروں کو نہ صرف پڑھتے رہے بلکہ حفظ بھی کرتے رہے۔ یہی وہ تعلق خاطر تھا جو انہیں ۱۹۸۳ء میں گورنوالہ دارِ مصنفوں اعظم گرڈ پر لے گیا، وہاں انہوں نے مولانا اثری سے ملاقات بھی کی اور اس امر کی پیش کش بھی کی کہ وہ آن کے امن مضامین کو کتابی شکل دینے کی سعی کریں گے جو علامہ سید سلیمان ندوی سے متعلق ہیں۔ ۱۹۸۵ء وہیں گورنوالہ سے شائع ہونے والی زیرنظر کتاب، اسی وعدے کا ایک خوبصورت اپناء ہے، انہوں نے اس تالیف کو بلا قیمت رکھا۔ ظاہر ہے کہ اسی تالیف ہاتھوں ہاتھ نکل جاتی ہے اور یوں جلد کیتاب اور نتاپ ہو جاتی ہے۔ ضرورت اس امر کی ہے کہ یہ تالیف ریکارڈ پر آئے اور یہاں ریکارڈ میں رہے۔

اس کتاب کا انتساب مولانا ابو علی اثری ہی کے قلم سے ہے:

انتساب

علامہ سید سلیمان ندوی رحمۃ اللہ علیہ کی زندگی کے مختلف پہلوؤں پر اپنے تاثر اٹی مضامین کے اس مجموعہ کو جناب سید صباح الدین عبد الرحمن ناظم دارِ مصنفوں اعظم گرڈ کے نام مخون کرتا ہوں، جو علامہ سید سلیمان ندوی کے علوم و معارف کے قدر داں، ان کے ادب و انشاء کے پرستار، ان کے اسلوب و طرز نگارش کے کامیاب مقلد، دارِ مصنفوں میں ان کے جانشین، اور شلی و سلیمان کی ادبی و علمی روایات کے امین ہیں۔

خاکپائے سلیمان ابوعلی

اس کتاب میں جو مضامین شامل ہیں وہ سب مختلف مجالات میں شائع ہو چکے ہیں۔
ضمون اشاعتی معلومات کے ساتھ ملاحظہ فرمائیں۔

- سید سلیمان ندوی کا ایک خط میرے نام
مولانا سید سلیمان ندوی کی بارگاہ علم و دانش میں۔ سب رس حیدر آبادی ۱۹۶۹ء
- تحریک حیات سلیمان۔ ہماری زبان دہلی، ۱۵ اکتوبر ۲۷ ۱۹۷۴ء
- سید الملک۔ صدق جدید لکھنؤ ۲۵ جنوری ۱۹۵۷ء
- معارف سلیمان نمبر پر ایک نظر۔ الحجیب پھلواری اکتوبر ۲۷ ۱۹۷۳ء
- معارف سلیمان نمبر
- حیاتِ شلی۔ الحجیب پھلواری ستمبر ۲۷ ۱۹۷۳ء
- خلاصہ حیاتِ شلی۔ فاران کراچی، فروری ۱۹۴۲ء
- حیاتِ شلی اور مولانا سمیل۔ فاران کراچی اگست ۱۹۵۷ء
- مولانا وحید الدین خاں اور حیاتِ شلی
- سیرۃ النبی ﷺ۔ احساب علی گڑھ، مارچ ۱۹۸۱ء
- حیاتِ شلی کے ناقدین۔ تحریک اکتوبر ۲۷ ۱۹۷۳ء
- جانشین شلی۔ فاران کراچی، جون ۱۹۵۹ء
- مولانا شلی کی نگاہ جو ہر شناس اور تحقیکی سیرت۔ سب رس حیدر آباد جون ۲۷ ۱۹۷۶ء
- سید سلیمان ندوی۔ نقش دیوبند جولاٹی اگست ۱۹۵۹ء
- مولانا سید سلیمان ندوی کے علمی و تاریخی کارناٹے۔ برہان دہلی مئی ۱۹۷۰ء
- علامہ سید سلیمان ندوی مولانا ابوالکلام آزاد کی نظر میں۔ فاران اکتوبر ۱۹۵۹ء
- ۱۳ اگست ۱۳۱۴ء کا اداریہ مشہدا کبر نمبرا، فاران کراچی
- سیرت عائشہ۔ سب رس حیدر آباد ۲۷ ۱۹۷۳ء
- مولانا سید سلیمان ندوی اور ان کی سیرت عائشہ۔ الحجیب پھلواری اپریل ۱۹۷۳ء
- خیام۔ فاران کراچی

اس بجھے کششل کا نفرنس اور مولا ناسید سلیمان ندوی۔ کا نفرنس گر بوٹ کیم ۱۹۷۵ء

مولانا سید سلیمان ندوی کا قیام پا کستان۔ صدق جدید لکھنؤ ۱۹۷۶ء کتوبر

مولانا سید سلیمان ندوی اور مولا تاحناوی کے بعض نامور خلفاء۔ صدق جدید لکھنؤ ۱۹۷۹ء

جون ۱۹۷۶ء

معترضین اسلام اور سید صاحب۔ فاران ۱۹۷۶ء

مولانا سید سلیمان ندوی اور تحریک الحمد بیث۔ منہاج جون ۱۹۵۸ء

سید صاحب کے الحمد بیث احباب۔ منہاج لاہور ۱۔ ۲۱، ۲۸ جون ۱۹۵۸ء

حیات سلیمان کا ایک گم شدہ ورق۔ ترجمان دہلی اگست ۱۹۷۰ء

مولانا سید سلیمان ندوی اور علمائے الحمد بیث

اب اس تالیف کے کچھ اقتباس دے رہا ہوں، مختلف موضوعات پر لکھے گئے مضمونیں سے کچھ نظر پارے محفوظ کرنا چاہتا ہوں اور مقصود یہ ہے کہ ان بکھرے شذر ات میں ایک معنوی تسلسل آجائے، تاکہ مولا ناسید سلیمان ندوی کے شخصی امور اور علمی افکار کی ایک مریبوطی جھلک دکھائی دے سکے۔

ترے عکسوں پہ گویا آج بھی ہے دسترس میری

یہ جب شخشے میں آتے ہیں مری تحریر بنتے ہیں

مولانا سید سلیمان ندوی کوپن گونا گوں علمی مشاغل اور اسفار کی وجہ سے جوزیاہ تردن

اور علم کی خدمت کے لئے ہوتے تھے، اگرچہ حدیث کی برآہ راست خدمت کا موقع نہیں ملا اور نفرس

حدیث پر ان کی کوئی کتاب موجود نہیں ہے۔ لیکن ان کی ساری تصانیف سیرۃ النبی ﷺ، سیرت

عائشہ، خطبات مدرس، رحمت عالم ﷺ حدیث ہی سے ماخوذ اور مستبط ہیں۔ سیرت عائشہ کی

تالیف کے وقت، مولا ناشیلی نے سید صاحب کے لئے حیدر آباد سے علامہ جلال الدین سیوطی کا

حدیث میں ایک نایاب رسالہ علیہ السلام الاصابہ پہنچایا تھا، جو کتب خانہ میں بہت خراب و ختہ حال تھیں اب تک موجود تھا۔ انہوں نے سیرت عائشہ کا دوسرا ایڈیشن کچھ اور معلومات اور مزید حوالی

کے ساتھ نہایت اہتمام سے شائع کیا تو اس رسالہ کو باقاعدہ ایڈٹ کر کے بطور ضمیر کے اس کے

ساتھ شامل کر لیا اور افادة عام کے خیال سے اس کے کچھ مزید فرمے بھی چھوائے۔ اس طرح انہوں نے ایک گنٹا اور نایاب مجموعہ حدیث کو پردہ گنتا ہی سے منظر عام پر لا کر وقف عام کر دیا، جو شائعین و طلیبہ حدیث کے لئے

ایک نعمت غیر متوقہ ہے، یہ کل ۱۸ صفحوں کا مختصر ترین رسالہ ہے، اس میں وہ حدیثیں جمع کی گئی ہیں جن میں حضرت عائشہؓ نے اپنے معاصرین سے اختلاف کیا ہے، ایسے تمام مسائل جن میں حضرت عائشہؓ کی کچھ رائے تھی، اور دوسرے صحابہ کی کچھ سید صاحب نے سیرہ عائشہؓ میں جمع کر دیا تھا۔

ارض القرآن اور سیرت عائشہؓ صیحی گرام مایہ اور محققانہ تصانیف کے بعد سید صاحب کاظمی الشان کارنامہ مولانا شبیلی کی ناتمام سیرت کی تحریکیں ہے، مولانا شبیلی نے اس مقدس کام کو اپنی آخر عمر میں شروع کیا تھا، اور اس کی تحریک کو اپنے خاتمہ بالغیر ہونے کا ذریعہ بنانا چاہا تھا، فرماتے ہیں:

بعض کی مدح کی، عبادیوں کی داستان لکھی
مجھے چندے مقیم آستانِ غیر ہونا تھا

مگر اب لکھ رہا ہوں سیرتِ پیغمبر خاتم ﷺ
خدا کا شکر ہے یوں خاتمہ بالغیر ہونا تھا
لیکن افسوس اپنی آرزو کے مطابق اس مقدس کام کو پایہ تحریکیں نہ پہنچا سکے، اس کی ایک ہی جلد لکھی تھی کہ خود ان کی کتاب زندگی کا ورق آخر ہو گیا اور اس کی حضرت اپنے ساتھ لے گئے، سید صاحب نے اُستاذ کے اس ناتمام کام کی جس طرح تحریکیں کی اور جس تلاش و تحقیق کے ساتھ اس کی چار جلدیں یکے بعد دیگرے مرتب کیں، وہ ان کی زندگی کا بڑا اشنازدار کارنامہ ہے۔ پہلی جلد کو بظاہر مکمل تھی، لیکن اس کے اجزاء بے حد منتشر تھے، ان کا جمع کرنا اور پھر مرتب کرنا بھی ایک مختصر تالیف کا کام تھا، اور وقت طلب بھی، مولانا سید سلیمان ندویؒ نے اس کے تمام منتشر

اجزا، کونہ صرف قرینہ سے جمع کیا بلکہ اس میں جو مباحثت شنہ سمجھیں تھے۔ ان کو مزید غور و فکر اور تلاش و جستجو اور تحقیق و تدقیق سے پورا کیا، جو حواشی نامکمل تھے ان کو مکمل کیا اور جو رہ گئے تھے ان کو از سرنو لکھا۔

مولانا سید سلیمان ندویؒ بھی مولانا شمیل کی طرح یورپ کے مستشرقین اور ہندوستان کے نظر اور متصب مورخوں کے اعتراضات کا دفاع اور ان کی تردید کرتے رہے، اور اپنے رفقاء سے بھی ان کے رد میں مضامین لکھواتے رہے۔ جن سے معارف کی فائلیں بھری ہوئی ہیں۔ مولانا سید سلیمان ندویؒ کی مستشرقین یورپ اور ہندوستان کے نظر مورخوں کے اعتراضات اور اڑامات پر خاص نظر رہتی تھی، اور ہاتھ کے ہاتھ ان کے جوابات دینے کی کوشش کرتے تھے۔

مولانا سید سلیمان ندویؒ نے الہمال سے علیحدہ ہو جانے کے بعد پونہ فرگوسن کالج میں پروفیسری قبول کر لی تھی، جس کو مولانا ابوالکلام آزاد نے ان کی نظری صلاحیتوں کی بنا پر ان کے لئے کچھ زیادہ مناسب نہیں سمجھا لکھتے ہیں:

آپ نے پونہ میں پروفیسری قبول کر لی، حالانکہ خدا نے آپ کو درس و تعلیم مدارس سے زیادہ عظیم الشان کاموں کے لئے بنا لیا ہے۔ خدا کے لئے میری سنتے اور مجھے اپنا ایک مخلص بھائی تصور کیجئے، میں آپ کی عزت کرتا ہوں اور خدا شاہد ہے کہ آپ کی محبت اپنے دل میں رکھتا ہوں۔ کیا حاصل اس سے کہ آپ نے چند طالب علموں کو فارسی، عربی سکھلا دی، آپ میں وہ قابلیت موجود ہے، کہ آپ لاکھوں نفوس کو زندگی سکھلا سکتے ہیں۔

جب مولانا سید سلیمان ندویؒ پاکستان میں خواہش، آرزو اور تمنا کے خلاف مستقل قیام پر مجبور کر دیے گئے، تو طرح طرح کے علمی منصوبے ان کے دل میں پیدا ہوئے، مردمت دیوبند، ندوۃ، دارالامان، مصطفیٰ اور جامعہ ملیہ کا بدل پیدا کرنا آسان کام نہیں تھا، تیزید

صاحب نہایتی تکلین کے لئے مکتبہ الشرق کے نام سے ایک اشاعتی ادارہ، اپنی نگرانی میں قائم کیا، اگر مولانا سید سلیمان ندوی کی زندگی نے وفا کی ہوتی تو کیا عجب تھا کہ یہ آگے چل کر ادارہ مصنفوں میں تبدیل ہو جاتا اس ادارہ سے خود انہی کی دوستائیں شائع ہوئیں، ایک ان کے سفر یورپ کے زمانہ کے خطوط کا مجموعہ بریڈ فرنگ کے نام سے دوسری یاد رفتگان جس میں ان کے وہ مضامین ہیں، جو انہوں نے اپنے سے تعلق رکھنے والے ہندوستان کے ہر طبقہ زندگی کے مشاہیر و داعیان کی وفات پر لکھے تھے۔

۳۷۷ برس کی عمر کو پہنچتے تھے کہ بیام اجل آپنچا اور وہ راجحی ملک بنا ہو گئے۔

درج بالا اقتباسات سے پاچتا ہے کہ ان کا انتقال ہوا تو بھارت میں مقیم متعاقین کے غم و اندوه کیا عالم تھا اور بطور مقابل و عبرت "مقالات راشدی" (از سید حسام الدین راشدی)، ناشر جامعہ کراچی، انسٹی ٹیوٹ آف سینٹرل اینڈ ویسٹ ایشیئن سٹڈیز میں سے ایک اقتباس دینے کی، ہمت کر رہا ہوں کہ وہ جب کراچی تشریف لائے تو اہل شہر کے تپاک کا کیا عالم تھا اور جب ان کی آنکھیں بند ہوئیں تو اس دلیں کے باسیوں نے کیسے ان سے آنکھیں پھیر لیں، کاش، ہم لوگ صاحب دل اور صاحب نظر لوگوں کی قدر کرنا یکیں، استقبال کی رسم ادا کر کے انہیں تھانی، عزت اور کس پھری کے پر دن کریں اور ان کے جانے کے بعد انہیں قلم اور قدم یاد رکھیں اور ان کے نقوش پا سے علی، ادبی اور فکری چاندی کیستھے رہیں کہ ایسے ہی دیے سے دیا جاتا ہے۔

افسانہ ہائے عشق کا عنوان تھا نیرا نام میں زیب داستان تھا، بھی کل کی بات ہے وہ کاروان شوق جو رستے میں لٹ گیا میں اس کا اک نشاں ہوں مجھے یاد کیجئے اک حرف دل نشیں ہوں مجھے بھولئے نہیں آواز دوستان ہوں مجھے یاد کیجئے اب سید حسام الدین راشدی کی نکودہ بالتحریر دیکھیں، اس میں سید صاحب کے ساتھ مولانا شبیر احمد عثمانی کا تذکرہ بھی ہے کہ ایک ہی جگہ دونوں عظموں کے مرقد ہماری فراموشگاریوں کے شکوہ نہیں۔

ایک دن میں نے کراچی کی دیواروں پر قد آدم پوپریو دیکھا کہ:
 ”سیرت رسول صلی اللہ علیہ وسلم کا لکھنے والا کراچی کو اپنے قد و میمت
 لزوم سے مشرف فرمائے ہیں! کراچی والوں کو چاہئے کہ لاکھوں کی تعداد
 میں ان کے استقبال کو کراچی یافت پہنچیں۔

شہر میں بڑی گھما ٹھی ٹھی کہ سید سلیمان ندوی ہندوستان کو خیر باد کہہ کر اس اسلامی
 مملکت میں رہنے اور بننے کے لئے تشریف لارہے ہیں۔

اللہ ہیم میں پھر کی قیادت میں ”پھربساو کمیٹی“ کے ممبران بھی دلی سے آرہے تھے۔
 ہم لوگ ان کو لینے جب ایشیش پنچ توافقی پورا پلیٹ فارم اسلامیان پاکستان سے اٹا ہوا تھا۔

معلوم ہوا کہ سید سلیمان ندوی بھی لاہور سے اسی گاڑی سے تشریف لارہے ہیں۔
 جب گاڑی رکی تو ہم ”پھربساو کمیٹی“ کی طرف لپکے۔ لوگوں نے بھی اسی طرف آنا شروع کیا۔
 اللہ اکبر کے نفرے فضامیں گونج آئئے اور پھولوں کے ہار ہیم میں پھر اور ان کے ساتھیوں کے گلے
 میں ڈالے گئے۔ کمیٹی والے خوش ہو گئے کہ یہ پوری پاکستانی مخلوق ان کے استقبال کے لئے سر
 کے بل چل کر ایشیش پر پہنچی ہے، اور خدا کا شکر ہے کہ انہیں آخر دن تک یہی غلط فہمی رہی۔ حقیقت یہ
 ٹھی کہ سید صاحب کی وجہ سے نہ آ سکے۔ پھربساو کمیٹی کے لئے استقبال کنندہ ہم پندرہ میں آؤ
 تھے۔ کمیٹی والے غلط فہمی میں رہے اور ہم اندر وون خانہ ان استقبال کنندگان کی موجودگی اور ان کے
 ہاروں سے ناجائز فائدہ اٹھا کر بہت خوش ہوئے تھے۔ اسے اتفاق کہئے یا سوء اتفاق، بہر حال!
 ہمیں تو وقت پر بڑا کام دے گیا۔

جب سید سلیمان ندوی صاحب تشریف لائے تو میرے قریب ہی ایک کوٹھی میں قیام
 فرمایا۔ یہ دو رخا جب کہ لوگوں کو امید ٹھی کہ پاکستان میں اسلامی حکومت کا دستور بننے والا ہے اور
 اس کے کمیٹی کے سربراہ سید صاحب ہوں گے۔ مسلمان کی یہ خصوصیت ہے کہ ہر سربراہ سے فرو
 عقیدت اور مروت پیدا کر لیتا ہے۔ بہت کم لوگ ایسے ہوتے ہیں جو کسی کی شخصیت اور شخصی

وجاہت کی بنا پر معتقد یا متأثر ہوتے ہوں۔ لوگ درحقیقت اپنی ذاتی اغراض نکالنے کے لئے گرد و پیش کے چکر کا نئے رہتے ہیں اور حقیقی عقیدہ تنہ کم ہوتے ہیں۔ سبی حال سید صاحب کا بھی لوگوں نے کیا۔ میں نے سن اور دیکھا بھی کہ سید سلیمان ندویؒ کی کوئی پرہروقت شہادت کے ثہثہ لگے رہتے تھے۔ ان دونوں شاید ہی سید سلیمان ندویؒ کو اپنے گھر میں آنے، آرام کرنے اور سوچنے کی فرصت ملتی ہوگی۔

غرض کہ ایک زمانہ اس امید پر لوگوں کا بیت گیا کہ سید سلیمان ندویؒ سربراہ اب بنے اور کل بنے۔ جب ایک دفعہ اقتدار کے دروازے سید سلیمان ندویؒ پرواہنے تو پھر ان تمام فرضی عقیدت کیشوں کے کاج سدھ ہوتے رہیں گے۔ لمبے عرصے تک آنے جانے والوں کے ذہنوں اور عقائد میں سبی کش مش رہی اور اسی آس پرانہوں نے آمد و رفت جاری رکھی، لیکن یہاں تو نہ اسلامی دستور کی طرف توجہ ہوئی اور نہ سید سلیمان ندویؒ کسی ایسے مجھے کے سربراہ بنے۔ حکومتی حلقوں میں سید سلیمان ندویؒ کی آمد و رفت نہیں تھی۔ آخر خدا خدا کر کے یہ محکملہ اور جھرمٹ کم ہوتے ہو تھے ختم ہو گیا اور فقط وہی لوگ ان کی خدمت میں حاضر ہوتے رہے جو واقعی ان کی علمی فضیلت اور منزلت کی وجہ سے ان کی ذات والاصفات سے حقیقی تعلق رکھتے تھے۔

نظامی دو اخانے والے میرے محترم شفیق حکیم فسیر الدین احمد ندوی کا خدا بھلا کرے جنہوں نے روزِ اقل سے سید صاحب کے دم توڑنے تک ان کی خدمت اس دل سوزی سے کی کہ وہ انسانیت کے بلند مراتب پر تو بفضلہ تعالیٰ فائز ہی ہیں لیکن اس سے جبکہ سید سلیمان ندویؒ پر آخری وقت آیا تو وہ واقعی طالک معلوم ہوتے تھے۔ ان کا چہرہ اتراء ہوا تھا، ان کی آنکھوں میں آنسو کی نمی تھی اور دل میں ایک کراہ، ذہن میں بے پناہ کش مش، اضطراب اور اذیت تھی اور اسی عالم میں وہ خدمت اور علاج برادر جاری رکھے ہوئے تھے۔

ایک دن صبح سوریے مولانا عبدالرشید نعمانیؒ گھبرائے ہوئے میرے پاس آئے اور بھرائی ہوئی آواز میں کہا:

جلد اٹھو! سید سلیمان ندویؒ کے جنازے کی نماز میں شرکت کریں۔

میرے منہ سے چیخ نکل گئی، کھل کر تو نہیں رویا لیکن اندر ایک طوفان برپا ہو گیا اور آنکھوں کے سامنے پاکستان کی پوری قضاۓ تاریک اور بھیاں کچ دکھائی دیئے گئی۔

نیو ٹاؤن جامع مسجد کی بنیادی عمارت تو مکمل ہونے کے قریب تھی، لیکن الیوان میں فرش ابھی تک نہیں ہوا تھا، مولانا کا جنازہ رکھا ہوا تھا، کچھ عزیز، کچھ اہل علم اور ایک دو عرب سفراء موجود تھے۔ دو صیفیں غالباً بڑی مشکل سے ہوئیں اور ہم نے سیرت رسول ﷺ کے لکھنے والے کی نماز جنازہ پڑھی۔

پاکستانی مسلمان کے مزاج کی دنوں کیفیتیں اس وقت میرے ذہن میں اُبھر آئیں۔ ایک آنے کے وقت ہزاروں کی تعداد میں ایشیان پر جمع ہونا اور یہ کہ داعیٰ مفارقت کے وقت اس طرح آنکھیں چڑا جانا

زراہ میکدا، یاراں! عنان بگروانید
چہ آکہ، حافظ ازین راه رفت و مغلس شد

پاکستان اسلامی حکومت کا روپ دھار کر وجود میں آیا تھا۔ لیکن دستور سے پہلے شیخ الاسلام کا منصب قائم کرنا ضروری تھا۔ مولانا شبیر احمد عثمانیؒ مرحوم و مغفور اس وقت کی حکومت میں بڑی دسترس رکھتے تھے۔ دستور ساز اسمبلی کے ممبر بھی تھے، حکومت کی طرف سے تو غالباً نہیں لیکن مسلمانوں کی طرف سے وہی شیخ الاسلام قرار پائے اور پکارے چانے لگے۔ اتفاق سے وہ بھی میرے ہی محلے میں جب تک زندہ رہے، ایک صاحب کی کوئی میں مہماں خصوصی کی حیثیت سے فروکش رہے، میزبان کی آنکھیں تو فرش راہ تھیں ہی لیکن اور عقیدت مند بھی کچھ کم نہیں تھے۔

مولانا سید سلیمان ندویؒ کی خدمت میں افسوس ہے کہ میں فقط ایک ہی مرتبہ جاسکا اور وہ بھی مولانا غلام رسول مہر کے ہمراہ۔ ان دنوں کے مابین اسلامی دستور پر باتیں ہوتی رہیں۔

میں ستارہ ہا لیکن میری کچھ میں کچھ نہ آیا۔ جب مولانا مہر باہر نکلے تو وہ بھی کچھ مت رد اور مذبذب

معلوم ہوتے تھے۔ بہر حال اس کے بعد پھر کبھی مجھے توفیق نہ ہو سکی کہ ان کی خدمت میں حاضری دے سکوں۔

بہت سی باتیں اور حقائق ایسے ہوتے ہیں جو کہنے مگر لئے نہیں ہوتے، وقت اور مصلحت کوٹھی کا خدا بھلانہ کرے بلکہ یہ اغرق کرنے، جس نے انسان کا یہ اذلی حق چھین رکھا ہے۔ بہر حال! جہاں یہ ”مہماں خصوصی“ قیام پذیر تھے اس کے سامنے بہت بڑا میدان خالی پڑا ہوا تھا۔ یہ وہی میدان ہے جہاں آں انڈا یا کا گنگر لیں کا اجلاس ہوا تھا اور مولا ناظر علی خان نماز کے وقت اجلاس ملتوی کرنے کی بات پر گاندھی جی سے ناراض ہو کر نہ فقط واک آؤٹ کر گئے بلکہ اسی رات کو لا ہو رپڑے گئے تھے۔ جب یہ ”مہماں خصوصی“ اس جہاں سے رخصت ہوئے تو اسی میدان کے دور افراط کو نہیں میں سپرد خاک کئے گئے۔ اس میدان میں شیخ الاسلام کی زندگی میں ایک جھوٹی سی مسجد بنائی گئی تھی۔ مولا نا سپرد خاک کئے گئے اور جب یہ سب کچھ ہو چکا تو یقینہ میدان میں اسلامیہ کالج کی اتنی بلند و بالا اور شاندار عمارت کھڑی کی گئی کہ مولا نا کا مزار اور خدا کا گھر دونوں اس کے سامنے تلنہ فقط ادب کے رہ گئے بلکہ ایک کھیل معلوم ہونے لگے۔

اس غیر اہم گوشے میں دو مزار ہیں، ایک شیخ الاسلام کا اور اس کے پہلو میں مولا نا سید سلیمان ندویؒ کا۔ یہ گوشے اس طرح ویران اور اداس سے ہیں کہ دن کی دو پہر کو بھی وہاں شام غریبان کا سامان نظر آتا ہے۔ دعائے معرفت کے لئے ممکن ہے کوئی بھولا بھٹکا بندہ خدا آتا ہو، لیکن جب بھی میں وہاں سے گزرا ہوں تو ان دونوں قبروں کو کچھ اس طرح اجڑا اور ویران پایا ہے کہ جیسے یہ قبریں ایسے دونا معلوم مسافروں کی ہوں جن کا نہ طلب معلوم ہو اور نہ اس دنیا میں کوئی ان کا اور وارث ہو۔ نہ جانے یہ دو غریب الدیار کن امیدوں کے ساتھ اپنے آبا اجداد کے قبرستان کو تجھ کریہاں پہنچے تھے اور نہ جانے پھر کیا ہوا کہ آج ان کے مزاروں کی یہ صورت ہے۔ بہر حال! آئندہ آنے والی نسلوں کو معلوم ہونا چاہئے کہ ان دونوں مزاروں کے اندر اس صدی کے دو ایسے نادر روزگار نامی فردوں نشیں ہیں جن میں سے ایک رسول اللہ صلی اللہ علیہ وسلم کی سیرت کو اجاگر کرنے